

महाराष्ट्र परिचय केंद्र, नवी दिल्ली या कार्यालयाचे बळकटीकरण करण्याच्या योजनेस प्रशासकीय मान्यता देण्याबाबत व या योजनेतुन सन २०१०-२०११ या आर्थिक वर्षात होणा-या खर्चास मान्यता देण्याबाबत..

महाराष्ट्र शासन

सामान्य प्रशासन विभाग

शासन निर्णय क्रमांक माजम-२०१०/प्र.क्र.३६७/का.३४.

मंत्रालय, मुंबई ४०० ०३२.

दि. ११ फेब्रुवारी, २०११

संदर्भ:- १) संचालक, (माहिती) (वृत्त व जनसंपर्क) माहिती व जनसंपर्क महासंचालनालय यांचे पत्र क्र प्रदर्शने /२०१०/म.प. केंद्र दिल्ली/सु.प्र./का.६/३३०, दि.२५.११.२०१० व दि. १९.०१.२०११.

प्रस्तावना:-

नवी दिल्ली येथील महाराष्ट्र परिचय केंद्र गेली सुमारे पन्नास वर्षे कार्यरत आहे. सदर केंद्रास मा.मुख्यमंत्री, मा.उपमुख्यमंत्री व अन्य मान्यवर व्यक्ती तसेच महाराष्ट्रातील इतर महनीय व्यक्ती नियमित भेट देत असतात. हे केंद्र म्हणजे महाराष्ट्र व नवी दिल्ली यांना जोडणारा एक महत्वाचा दुवा असून राष्ट्रीय पातळीवरील राज्याची प्रतिमा निर्मितीच्या दृष्टीने सदर कार्यालय कार्यरत असते. त्यामुळे या कार्यालयाच्या कामकाजात आणि साधन सामुग्रीमध्ये कालानुरूप सुधारणा करणे आवश्यक आहे. या अनुषंगाने महाराष्ट्र परिचय केंद्र, नवी दिल्ली या कार्यालयाचे बळकटीकरण करण्याची बाब शासनाच्या विचाराधीन होती. त्याबाबत शासनाने खालील निर्णय घेतलेला आहे.

शासन निर्णय:-

माहिती व जनसंपर्क महासंचालनालयाच्या अंतर्गत कार्यरत असलेल्या महाराष्ट्र परिचय केंद्र, नवी दिल्ली या कार्यालयाचे बळकटीकरण करण्याच्या योजनेस शासनाची या आदेशान्वये प्रशासकीय मान्यता देण्यात येत आहे. या योजनेतर्गत परिचय केंद्राचे सक्षमीकरण, ग्रंथालयाचे आधुनिकीकरण, पत्रकार दौरे, प्रदर्शने, विविध प्रकाशनांद्वारे शासकीय योजनांची प्रसिध्दी या बाबींवर खर्च करणे आवश्यक राहिल.

२. सन २०१०-११ या आर्थिक वर्षात उपरोक्त योजनेतुन रु. २१,६५,०००/- (रूपये एकवीस लक्ष पासष्ट हजार फक्त) खालील कामांवर खर्च करण्यास शासनाची मान्यता देण्यात येत आहे:-

| अ.क्र. | खर्चाचा तपशील | रक्कम |
|--------|--|-----------------|
| १ | संगणक यंत्रणा बदलणे | रु. ५,००,०००/- |
| २ | फोटोकॉपी मशीन बदलणे | रु. १,००,०००/- |
| ३ | अंतर्गत दुरध्वनी यंत्रणा बदलणे | रु. १,००,०००/- |
| ४ | ग्रंथालयाचे सक्षमीकरण | रु. ८,००,०००/- |
| ५ | इन्व्हर्टर खरेदी | रु. १,५०,०००/- |
| ६ | कार्यालयीन कामासाठी आवश्यक असलेले सॉफ्टवेअर खरेदी करणे | रु. २,००,०००/- |
| ७ | पत्रकार दौरे | रु. २,००,०००/- |
| ८ | प्रकाशने | रु. १,१५,०००/- |
| एकूण | | रु. २१,६५,०००/- |

या प्रत्येक बाबींवरील खर्च प्रचलित नियमांचा तसेच विहीत कार्यपद्धतीचा अवलंब करून करण्यात यावा. सदर निधी दि.३१ मार्च, २०११ पर्यंत खर्च करण्याच्या अटीवर उपलब्ध करण्यात येत आहे.

३. याबाबतचा खर्च मागणी क्र.ए-६, लेखाशीर्ष २२२०, माहिती व प्रसिध्दी, १०९- छायाचित्र सेवा, पंचवार्षिक योजनांतर्गत योजना, राज्य योजना (००)(०१) छायाचित्र सेवा (२२२००४१९) १३ कार्यालयीन खर्च व २८ व्यावसायिक सेवा या लेखाशीर्षाखालील सन २०१०-२०११ या आर्थिक वर्षातील मंजूर अनुदानातून भागविण्यात यावा.

४. हा शासन निर्णय नियोजन विभागाच्या अनौपचारिक संदर्भ क्र. २३१/१४४३, दि. ३१.०७.२०१० व वित्त विभागाच्या अनौपचारिक संदर्भ क्र.८०/११/व्यय-४, दि.०९/०२/२०११ अन्वये प्राप्त झालेल्या त्यांच्या सहमतीनुसार निर्गमित करण्यात येत आहे.

३. हा शासन निर्णय महाराष्ट्र शासनाच्या www.maharashtra.gov.in या वेबसाईटवर प्रसिद्ध करण्यात आला असून त्याचा संगणक सांकेतांक २०११०२११२०५११८००१ असा आहे.

महाराष्ट्राचे राज्यपाल यांच्या आदेशानुसार व नावाने.

(आ. म. लुडबे)

कार्यासन अधिकारी, महाराष्ट्र शासन

प्रति,

मुख्यमंत्र्याचे प्रधान सचिव,
महासंचालक, माहिती व जनसंपर्क महासंचालनालय, मंत्रालय, मुंबई-३२,
महालेखापाल (लेखा व अनुज्ञेयता) (१/२) मुंबई/नागपूर,
महालेखापाल (लेखा परीक्षा (१/२) मुंबई / नागपूर,
संचालक (माहिती) (वृत्त व जनसंपर्क), माहिती व जनसंपर्क महासंचालनालय, मुंबई,
उपसंचालक (माहिती), महाराष्ट्र परिचय केंद्र, नवी दिल्ली,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
वित्त विभाग (कार्यासन-व्यय-४) (अर्थसंकल्प),
नियोजन विभाग, (कार्यासन-१४४३),
निवड नस्ती (का.३४).